

## §1 Allýsingar MínRokning

Ein gjaldsskipan, ið sjálvvirkandi avgreiðir gjaldingar millum tína og kreditors konto. Vanliga er talan um skuldskriving av tíni konto, men góðskring kann eisini koma fyri.

### Íbindingaravtala

Ein avtala millum teg og tín peningastovn um, at tú kanst brúka MínRokning.

### Gjaldsavtala

Ein avtala millum kreditor og teg um, at MínRokning verður brúkt til gjaldingar, ið viðvíkja tað/tey í avtaluni tilskilaðu skuldarviðurskifti. Tú kanst sjálf/-ur tilmelda gjaldsavtalu í Netbankanum ella í tínum peningastovni. Tú kanst eisini tilmelda gjaldsavtalu beinleiðis hjá kreditori.

### Víðarigeving

Elektroniskt avrit av tilmeldaðum gjaldsavtalam ella broytingum til verandi gjaldsavtalu verður skrásett hjá Nets. Avrit av einstøkum upprøvum saman við fráboðanarlinjum, ið verða framd sambært galdandi gjaldsavtalam, verður eisini skrásett hjá Nets.

### Gjaldsdagur

Dagurin, tá upphæddin verður skuldskrivað tína konto.

### Avgreiðsludagur

Allir dagar - undantikinir eru leygardagar, sunnu- og halgidagar, jólaaftan og grundlógardagur.

### Elektron

Elektron eigur og rekur MínRokning. Elektron bjóðar út gjaldstænastur í Føroyum í samstarvi við Nets, ið er undirlagt Fíggjareftirlitið.

---

## §2 Íbinding til MínRokning

MínRokning kann brúkast til gjalding av rokningum frá teimum kreditorum, ið eru við í skipanini.

Tá tú ger eina íbindingaravtalu, ert tú til eina og hvørja tíð bundin av galdandi "Reglur fyri sjálvvirkandi privatar gjaldingar".

Tá tú hevur gjørt eina íbindingaravtalu við tín peningastovn, kanst tú tilmelda gjaldsavtalu. Gjaldsavtalan kann knýttast til ta konto ella konti, ið tú hevur avtalað við tín peningastovn.

Tá tú ger eina gjaldsavtalu, gevur tú peningastovninum/Elektron loyvi til at flyta upphæddir millum tína og kreditors konto. Upphæddin verður flutt eftir áheitan frá kreditori í samband við tað/tey skuldarviðurskifti, ið tú hevur við kreditori. Upphæddin verður flutt av tíni konto tann dagin, ið skuldarviðurskifti við kreditori er ásett sum seinasti rættstundis gjaldsdagur, uttan so at annað er avtalað ella fráboðað av kreditori.

Um tú ynskir at broyta kontonummarið, ið er knýtt at gjaldsavtaluni, skal tín peningastovnur hava boð um hetta.

---

## §3 Tøkur peningur á tíni konto

Peningur skal verða tøkur á tíni konto tann dagin, skuldarviðurskiftini við kreditori er ásett sum seinasti rættstundis gjaldsdagur. Er peningur ikki tøkur á tíni konto fyri øllum dagsins gjaldingum, hevur tín peningastovnur ikki skyldu at avgreiða nakra av hesum gjaldingum.

#### §4 Gjaldsvirlitið

Skulu gjaldingar avgreiðast komandi mánaðin, fært tú innan mánaðarskifti eitt ella fleiri gjaldsvirlit sendandi við postinum. Gjaldsvirlitið vísir upphæddina, gjaldsdagin, navn á kreditori og aðrar upplýsingar um gjaldingina. Gjaldsvirlitið kann koma í staðin fyri ein faktura.

Á gjaldsvirlitinum sæst, um tú hevur tilmeldað eina nýggja gjaldsavtalu. Um tað í sama mánaði, har gjaldsavtalan er nevnd á gjaldsvirlitinum, skal gjaldast í hesum sambandi, og gjaldingin ikki stendur á gjaldsvirlitinum, skalt tú brúka inngjaldskortið at gjalda við. Gjaldingar, ið koma eftir hetta verða sjálvvirkandi avgreiddar umvegis MínRokning.

Brúkar Netbankan, fært tú eisini eina elektroniska útgávu av gjaldsvirlitinum.

---

#### §5 Avgreiðsla av gjaldi

Flyting av upphæddum millum tína konto og konto hjá kreditori verður framd við støði í upplýsingum frá kreditori.

---

#### §6 Kvittan

Um ein gjalding, ið stendur á gjaldsvirlitinum, eisini stendur á tínum kontoavriti, verður kontoavritið roknað sum ein kvittan fyri gjaldið til kreditor. Fyrivarni verður tó tikið fyri, at upphæddin kann verða afturflutt - samanber §11.

Ynskir tú serliga kvittan í samband við eina gjalding, ið er avgreidd teir seinastu 15 mánaðirnar, kanst tú í tínum peningastovni bíleggja hesa kvittan. Kostnaðin fyri kvittanina fært tú upplýst í peningastovninum.

---

#### §7 Avvísing av eini gjalding

Ynskir tú, at ein gjalding ikki skal gjaldast, kanst tú avvísa gjaldingina. Hetta er treytað av, at tín peningastovnur hevur fingið boð um hetta í seinasta lagi tann 7. í gjaldsmánaðinum. Er nevndi dagur ikki ein avgreiðsludagur, er freistin fyrsti avgreiðsludagur hereftir.

Um so er at gjaldingin longu er avgreidd, verður upphæddin afturflutt av konto hjá kreditori og innsett aftur á tína konto - samanber §11.

Avvísingin er bert galdandi fyri ta ítøkiligu gjaldingina. Ynskir tú at steðga komandi gjaldingum, skalt tú frámelda tína gjaldsavtalu - sí §8.

---

#### §8 Frámelding av gjaldsavtalu

Ynskir tú at frámelda eina gjaldsavtalu, skalt tú boða tínum peningastovni frá hesum. Frámeldingin fær sín virkna skjótast gjørligt, tó í seinasta lagi fyri gjaldingar, ið skulu avgreiðast á 3. avgreiðsludegi eftir, at tín peningastovnur hevur móttikið frámeldingina.

Eisini kann frámelding gerast í Netbankanum og á [www.minrokning.fo](http://www.minrokning.fo).

---

#### §9 Upphald

Um títt kontoviðurskifti við tín peningastovnin heldur uppat, fer íbindingaravtalan samstundis úr gildi.

Um gjaldsavtalan ikki hevur verið brúkt í 15 mánaðir, kann gjaldsavtalan verða sett úr gildi. Tú fært fráboðan um hetta á fyrstkomandi gjaldsvirliti.

Um ein kreditor heldur uppat at brúka GjaldSkipanini, fellur gjaldsavtalan við hendan kreditorin burtur av sær sjálvum.

## §10 Uppsögn av íbindingaravtaluni

Tú kanst til eina og hvørja tíð móttvegis tínnum peningastovni skrivliga uppsiga íbindingaravtaluna.

Tín peningastovnur kann við 1 mánaðar varningi skrivliga siga upp íbindingaravtaluna. Um týðandi mishald kemur fyrri, herundir at tú fleiri ferðir ikki hefur havt pening tøkkan á tíni konto - samanber §3 - kann tín peningastovnur uttan ávaring siga upp avtaluna. Tú fært tå eina skrivliga og grundaða fráboðan sendandi frá tínnum peningastovni um hetta.

Ein uppsögn av avtaluni fær virknað skjótast gjørligt, tó í seinasta lagi fyrri gjaldingum, ið skulu fara fram 3 ella fleiri avgreiðsludagar eftir, at peningastovnurin hefur móttikið tína uppsögn, ella tå peningastovnsins uppsögn av avtaluni er komin í gildi.

Uppsögn/úrgildissetan av íbindingaravtaluni hefur við sær, at allar tínar gjaldsavtalur verða strikaðar.

## §11 Afturflyting av gjalding

Peningastovnurin skal afturflyta eina gjalding á tína konto, um,

- 1.1. ein avgreidd gjalding er afturvíst av tær - sí §7. Upphæddin verður flutt aftur á tína konto í seinasta lagi 2 avgreiðsludagar eftir, at tú hefur givið tínnum peningastovni boð um at afturflyta gjaldingina,
- 1.2. tú móttvegis tínnum peningastovni uttan dvøl hefur mótmælt gildi av einari gjaldsavtalu, og kreditor ikki kann prógva, at ein galdandi gjaldsavtala er til skjals.

Mótmæli viðvíkjandi skuldarviðurskifti, íroknað støddina av upphæddini, skal stílast beinleiðis til kreditor.

Tín peningastovnur kann fremja eina afturflyting, um,

- 2.1. peningur ikki er tøkur á tíni konto á gjaldsdegnum, og gjaldingin er hægri enn 1.000 kr.
- 2.2. upplýsingar frá kreditor til nýtslu av uppkrafinum ikki eru rættar ella viðgerðin av upplýsingunum ikki er røtt,
- 2.3. tín peningastovnur hefur strikað íbindingaravtaluna áðrenn gjaldsdagin,
- 2.4. gjaldsavtalan er farin úr gildi, tí kontoviðurskifti við tín peningastovn er hildið uppat áðrenn gjalddagin - sí §9.

Tú fært fráboðan um afturflytingina, annaðhvørt beint eftir afturflytingina ella á næsta kontoavriti. Tú fært renturnar endurgoldnar, um afturflytingin er avgreidd sambært pettunum 1.2 ella 2.2. Um rentumissurin í minsta lagi er 25,00 kr., verður hetta uttan víðari endurgoldið tær. Útrokningargrundarlagið av rentumissinum er sambært ásettu rentuni í "Lov om renter ved forsinket betaling m.v."

Er rentumissurin minni enn 25,00 kr. ella tú kanst skjalprógva ein størri rentumiss enn tað, ið tú hevði vilja fingið endurgoldið uttan víðari, fært tú rentumissin endurgoldnan við at venda tær til tín peningastovn við skjalprógvaða rentumissinum.

## §12 Force Majeure

Peningastovnarnir, Elektron og Nets hava ikki ábyrgd av tapum, ið standast av force majeure, íroknað lógarfyriskipanum, mynduleikaatgerðum ella tilíkt, brek í streymveiting ella í fjarsamskifti, eldi, roykskaða, spreinging, vatnskaða, hverki, innbroti, náttúruvanlukku, byrja ella hóttandi kríggi, uppreistri, borgarligum ófriði, valdsgerð ella hverki (sabotasja), verkfalli, verkbanni (lockout), útistongsli (boycott) ella øðrum stongsli. Hetta er galdandi, sjálvt um peningastovnarnir, Elektron ella Nets eru partar í ósemjuni, og sjálvt um ósemjan bert rakar partar av peningastovnunum, Elektron ella Nets.

### §13 Feilir, seinkan v.m.

Um tað við einari gjalding ella frásøgn er íkomin ein feilur ella seinkan, og atvoldin til hetta eru peningastovnarnir, Elektron ella Nets, skulu hesir stovnar bæta um feilin ella levera av nýggjum, har hetta er gjørligt, um hetta kann gerast uttan fíggarligar avleiðingar, ið eru í ósamsvari við ta avtalaðu veitingina.

Hava peningastovnar, ið eru við í hesum, Elektron ella Nets handlað í ósketni, hevur peningastovnurin ábyrgdina av, at tú ert fyri tapi. Tó er hetta ikki galdandi í tann mun, tú sjálv/-ur er atvoldin til tapi. Inngingnir peningastovnar, Elektron og Nets hava ikki ábyrgdina av óbeinleiðis tapi.

Kreditor hevur váðan móttvegis tær, um seinkanir, feilir ella vantansir eru í samband við gjaldingina. Kreditor kann tí ikki seta mishaldsatfinningar móttvegis tær.

Um so er, at tann sjálvvirkandi gjaldingin ikki verður framd, tí peningastovnur tín steðgar sínum gjaldingum ella fer á húsagang, kann kreditor innheinta upphæddina frá tær á annan hátt, uttan so at annað er ávíst í lóggávuni. Kreditor kann tá ikki gera mishaldsatfinningar galdandi móttvegis tær sum avleiðing av, at gjaldingin ikki varð flutt umvegis MínRokning, um so er at tú velur at gjalda innan fyri ta nýggju freistina, sum kreditor ásetur.

---

### §14 Kostnaðir

Við at seta teg í samband við tín peningastovn, kunnu møguligir kostnaðir upplýsast, íroknað kostnaðurin fyri kontoslagi, sum gjaldsavtalan er knýtt at, kostnaðin fyri avrit av gjaldsvirliti v.m.

---

### §15 Broyting av reglunum

Hesar reglur kunnu broytast við 1 mánaða skrivligari ávaring. Munandi broytingar verða fráboðaðar við 3 mánaða skrivligari ávaring. Broytingar verða fráboðaðar á [www.minrokning.fo](http://www.minrokning.fo).

---